

IN-NAHHA

TA'

AGOSTINO

UEVANZIN.

GAZZETTA TA' CULL GIMGHA BIEX TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebhha zeüg dac li għaraf hallat il helu ma'l mehtieg.

110.

8 ta' OTTUBRU 1910.

IT-TIELET SENA

F'TEHEM.

Hadd ma jista jissieheb għal ankas minn sena; u jecce ma jgharrax lili, b'il mictub, għallankas hmistax kabel, li ma fi hsiebux iġġedded, ingħoddu bhala 'msieheb għa's-sena ta' ūara. Il hlas b'il kuddiem, hu: għal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-sitt xhur jekk b'it-tliet xhur; l-ohraja ijjallu barra minn dan, il posta ucoll. Cull min jissieheb issa jiehu l-euġet sena li harget b'xejn; min ijsiehbha jiehu "Mahbub ta' Gesù" b'xejn. In-"Nah a" u il "Mahbub ta' Gesù" jimbighu għand is-Sur GANNI CRITIEN, ta' Strada Rjali ta' l Belt, fejn jista jsir il hlas ta' l-gazzetta ucoll. L-ittri għandaom jlabgħitu collha f'Ta's-Sliema, 12, Str: S. Vincenzo.

JITILKU JEU LE?

L-erbatax ta' Ottubru korbu u għadna ma nafux se' ūa jecce il Cunsilieri humiex b'il hsieb li jitilku m'il Cunsill chif ūieghdu jekk le. Xi hadd minnhom, bħal ma huma il Contin u Avucat Caruana-Gatto u it-Tabib Pullicino ga kalu li bi hsiebhom jitilku allavolja l-ohraja jahsbuha xort'ohra, iżda shabhom għadhom imcheffnin fi schiet li ma bħalu, u tort sa barra ma għandhomx billi dina hi qwestjoni difficili ūisk għax saret imħabbla daks gazzra hajt.

Is-Sur Cicc u shabu kalu li għamlu id-dichiarazjoni m'hux minn kalbhom u m'hux scond il fehma tagħhom, u li huma ma jridu jieħdu l-ebda responsabilità fuk spallejhom għal dac il consegwenzi coroh li jigu ūara billi chif jahsbuha huma dana it-tluk sejjer ijcun ta' hsara cbira għall pajjis.

Il partit cuntrarju jridhom iżjommu chelmithom li jitilku biex ma johorgux ta' t'fal u biex ma jkunux naksu minn dac li ūieghdu f'il-programma.

Min minn da'na għandu raġun?

Jecce tassew hemm dic il hsara collha għall pajjis li kal is-Sur Cicc jidhirlu li għandu jirbah il gid ta' l pajjis u jhallu f'il genb l-*amor proprio* ta' l Cunsilieri li iffirmau id-dichiarazjoni u l-actar billi da'na iffirmauha contra kalbhom u contra il fehma tagħhom u għalhecc ma fiha l-ebda setgħa morali.

Cullhadd f'id-dinja jista jūieghed haġa u ūara jintebah li ūieghed haġa hażina u li sejra tagħmel hsara cbira, u jidhirlu li ma għandux għal irgūlija falza jcompli jgharrak biex jgħadda chelmtu. Dina ma hi xejn irgūlija ta' min ijsfah- l- għaliex l-irgūlija tassew hi dic meta ūieghed jicollu il hila li jstakarr kuddiem cullhadd l-isball li jkun għamel u jfittex chif ijsenti dac li jkun għarrak m'il ahjar li jista. *Sapientis est*

mutare consilium; u għaldakstant chemm il darba b'it-tluk ta' l Cunsilieri issir xi hsara cbira għall pajjis da'na għandhom ta' irguel jerggħu l-ura milli ūieghdu f'id-dichiarazjoni *sforzata* li għamlu u ma jitilkux.

Izda dac li jiena għadni ma nistax insib biex incun nista ta' galantom ingħidilhom «la titilkux» hi dina il hsara cbira li semma tant drabi is-Sur Cicc f'*Avvenire* tiegħu; għaliex jidhirlu jiena li id-*dimissjoni* hi haġa costituzjonali li ma tista iġġib l-ebda hsara jecce il poplu ma jkun ijjridha hu. Billi il Cunsilieri li hemm jitilku u jerggħu jigu mahtura ijcunu rebħu huma u il pajjis għaliex jidher, ċar li il poplu jrid dina il politica u li ma jriduhix biss l-egħdeu'na ta's-Sur Cicc u Shabu.

Jecce il Cunsilieri li hemm ma jerggħux jigu mahtura għaliex lill poplu ma toghgħbux il politica t'issa dana jkun responsabbli hu ta' l consegwenzi u m'hux il Cunsilieri u dana kabel jivvota jahsbuha se' ūa u jcollu min jatih id-da'ul u jisma il kniepen collha u chemm il darba jrid jagħmel hecc is-Sur Cicc u il Cunsilieri ma għandhom l-ebda dritt li jgegħluh jokghod għall politica tagħhom b'il torz.

Barra minn dan li il Cunsilieri ma jitilkux ūara li ūieghdu solennement jitiltu hafna m'il gieħ tagħhom u dana sa chemm ma hemm dic il hsara cbira għall pajjis li semmeu għandna natuh hafna pis ucoll.

Għal da'na ir-raġunijiet jiena jidhirlu li jagħmlu haġa tajjba il Cunsilieri li hemm li jitilku chif ūieghdu għaliex l-hecc juru li m'hux tassew li cull ma kieghdin ijjridu hu biss biex ma jitilkux is-siggu ta' l bellu u it-tliet mitt lira, u b'hecc l-egħdeu'na tagħhom ma jcollhomx setgħa cbira contra tagħhom għaliex ijcunu ureu li huma irguel u li jafu jzjommu chelmithom. ūara jarggħu johorgu bl-istess programm jekk ūieghed bħalu u jfiehmu lill poplu xi hsara hemm jecce titbiddel il politica t'issa u nitma li jarggħu jirbħu għaliex il politica ta' l *moderazjoni* u ta' l *concilia-*

zjoni hadd ma jista jmur contra tagħha minn dauc collha li jhobbu tassew il pajjis u li ma għandhomx mibegħda personali jeū li ma jridux ijchescu biex jieclu huma.

Chiecu il Cunsilieri ma chieniu għamli dac il programm u dic id-dichjarazjoni chiecu scond il fehma tiegħi ma chienx ijcollhom għal fejn jitolku għaliex ma ftit jista ijcollna politica u nies aħjar milli hemm issa m'hux għax ma jezistux iżda għaliex it-tajjbin jibkgħu f'il genb biex ma jakilgħux fuk halkhom, u jizzattu biss dauc li għandhom il chilba li jitolgħu hemm fuk għal xi fini karriek ta' rashom.

Mela la politica tisk aħjar minn dic li kieghed jippriedca issa is-Sur Cicc ftit jista jcollna u nies aħjar ma johorgux sgur, li nitbiegħdu m'il politica u il Cunsilieri li għandna issa ftit gid jista jagħmlilna; iżda billi hemm f'in-nofs il niegħdjet ta' l-programma u ta' d-dichjarazjoni u jecce jonksu minnhom cullhadd ijcu jista jgħid li ma telkux għal l-interessi privati tagħhom biex ma jchescsulhomx il poplu contra tagħhom aħjar jitolku u jinzlu fuk il camp ta' l-battalja biex jiddefendu il politica tagħhom u biex ijfiehmu lill eletturi li min johrog f'lochom ma jistax jakdihom aħjar u actar onestament minnhom.

F'istess hin ijcu jistgħu jatu il fehma tagħhom seūa fuk il *Flushing System*, fuk il *Luce Elettrica* u xi qwestjonijiet oħra li hemm f'in-nofs u li huma ta' importanza cbira għall pajjis.

Mela la is-Sur Cicc u Shabu jafu li l-intelligenti huma favur tagħhom u li għandhom raġun, ma għandhomx jibzghu li jinzlu f'il camp biex jiccumbattu battalja oħra u jirbhu u b'hecc ijcu chisru f'idejn l-egħdeūa tagħhom l-arma ta' l-isfiduċja li jridu joktluhom biha.

Veritas est una et praevaleret (is-seūa dejjem jirbaħ); mela itilku u oħorgu ta' rġiel, saħh'hu f'il poplu il fehma ta' irġiel li għandu ficom u uru li il politica u l-onestà tagħcom huma dauc li jistgħu jagħmlu gid għall pajjis.

Jiena ma jienix u la għadu personali u lankas politicu ta' l-Cunsilieri u il gazzetta tiegħi ma għanda l-ebda partit u l-ebda culur u għalhecc nitma li taħsbuha ta' irġiel u TITILKU.



PRAG.

L-Onor: Benjamin Bonnici L.L.D., hu ta' min ijfahru għal l-ittra li chiteb lill Gvern biex ijfiehmu f'liema pericolu cbir ninsabu billi il Colera hu ūara biebna għaliex ūara Napoli messet Paliermu ucoll. Dana fiehmu li meta chien haun il Colera l-aħħar f'Malta, f'1887 għad li il poplu chien ijgħum f'ix-xaba intefku m'il Caxxa ta' Malta sbatax il elf lira bhala ghajjuna. Jecce tmissna il Colera issa chif cullhadd jinsab imxauat b'il għacs mitt elf lira ma jcuux b'iz-zejjed, u daun mnejn jigu jecce il Caxxa hi imkaxxa għal collox? Jicber il għacs f'il pajjis, ma jigux vapuri u passiggieri, ta' l-guerra jiscartaū u ūara jūahhlulna it-taxxi biex il Gvern ijgib dac li jcu nefak. Mela għamel seūa l-Onor: Bonnici u l-oħrajn li tkanklu biex jaraū jecce il Gvern jagħmelx għallankas curantina ta' hames t-jiem u biex il passiggieri li jigu jcu disinfettati tajjeb, Dan jonkosna issa ma' l-katta: il Colera. Il Gvern ra li dac li intalab hu xierak u għamel il curantina.



Il Hadd, f'id-9 ta' Ottubru li gejj, il Banda tant imtaħhra «King's Own» sejjra tagħmel Fiera famosa f'Ta's-Sliema. Nix-tiekulha success cbir.

Niffrah b'il kalb f'is-Sinjurina Teresina Spiteri, bint is-Sur Spiteri-Debono ta' Sda: Reale ta' l-Belt, talli għaddiet m'il-ezami ta' l-Camra ta' l-Cummerè ta' Londra f'it-*Typewriting*. Xebbiet li jakilgħu x'jieclu b'it-*Typewriting* Barra hemm addoċ u għalhecc nitma li l-esempju ta' s-Sna: Spiteri jimxu fuku hafna xebbiet oħra biex ijcu jistgħu jimxu il kuddiem bhax-xebbiet ta' pajjisi oħra.



Cull meta niehdu f'idejna il «Gazzetta ta' l-Gvern» insibu b'ghafsa ta' kalb cbira li tfal taht il hames snin kieghdin ijmutu addoċ u frattant il Gvern minn banda u is-Socjetà «*Pro Infantia*» li gabret il flus biex tnakkas il meut fost it-trabi m'il banda l-oħra jonhru it-tnejn. Hemm bzonn li tant il tiehed chemm ucoll l-oħra jistenbhu ftit it-tnejn halli jaraū x'jistgħu jagħmlu biex ijnakk-su ftit dana il għadd hecc, aħrax ta' l-meut ta' t-trabi. Jiena nahseb li il ftija il cbira hi gejj m'il mishut halib ta' l-bottijiet li kieghdin jatu l-ommijiet f'it-trabi tagħhom billi dana jcu ilu iffermentat u billi f'is-shana u f'ir-rih isfel malajr ijgħaddi malli jhalluh ftit mituħ. Meta ma tistgħux treddgħu minn sidircom, ja ommijiet atu l-uliedcom il halib frisc ta' l-moghza, għaliex il pericolu ta' d-deni hu hafa u jecce chien tassew chien jista jitfejjak malajr, iżda il pericoli ta' l-halib ta' l-bottijiet huma cbar u l-actar il mard-ta' s-sider u l-enterite. Mela aktgħuh għal collox isimgħu minni għal gid tagħcom. Hemm bzonn li il «PRO INFANTIA» titkankal ftit biex tagħmel conferenzi f'il Campanja halli tekred il gūaj l-iehor li hu l-injuranza ta' l-ommijiet biex tiehed ijfehinhom chif għandu jrabbu l-uliedu halli ma jmutulux.



Fraht bla tarf meta d'al granet ircevejt in-«*Natura ed Artes*» u sibt fiha ir-ritratt m'hux biss ta' l-imfahhar scultur Malti Ninu Sciortino iżda ucoll ta' l-aħjar xoghlijiet tiegħu. Fost l-oħrajn hemm zeug stampi cbar b'ir-ritratti ta' z-zeug opri sbih tiegħu:— «*Les Gavroches*» dac li illum hemm fil Barracca ta' Fuk tagħna u *Il Rimorso*. L-articolu hu tūil seūa u jfahhar hafna il dana il kalbieni zagħzugh tagħna li għad li għadu l-ura f'is-snin iżda fl-Inghilterra u fl-Italja mexa hafna il kuddiem f'dina is-sengħa tant sabiha ta' l-iscultura u li chif nitma għad ma jdumx li jcu magħdud fost l-akua artisti ta' l-Europa.

Cull meta Malti ta' hila jmur Barra jgħaddi il kuddiem u jicseb gieħ u flus; meta jibka fostna ma jaklax hief fuk halku u zebliħ. Harsu lejna dauna iz-zeug t'ahua Sciortino u taraū jecce inhix inghid is-seūa. Tassew li *nemo propheta in patria*.



Nhar il Hadd li gejj 9 ta' Ottubru, f'it-tlieta u nofs ta' ūara nofs inhar il kuddiem sejjer ijcu hemm fl-Argotti festa sabiha tassew biex b'il gbir tagħha jiekfu ma's-*Società di Mutuo Soccorso S. Giuseppe* ta' l-Hamrun. Idokku il Banda «S. Giuseppe» ta' l-Hamrun u «La Vallètte» u sejjer ijcu hemm hafna logħob fosthom tnejn JIBBOXJAU. Id-dhul TLIET SOLDI u it-tfal B'XEJN.

IL COLERA F'MALTA,

nizzichajr għada ma gietx, u ahna sguri li ma tigix chemm il darba, ma natux cas tagħha u ingħaddu hajjina allegri u cuntenti—u għalhecc biex tiehed jokghod dejjem allegru għandu jmur jara ir-reciti bil Malti, li ser ijsiru, cull nhar ta' Hadd, fit-8 u nofs ta' filghaxija, fit-

TEATRU MANOEL
MIL CUMANNIJA MALTIJA
L-INDIPENDENZA

NHAR IL HADD LI GEJJ

Sejjer ijcu hemm, is-sabih u grandjus

VUDVILL PARODIJA BI TLIET ATTI

TA L'OPRA

R U Y - B L A S

B'xeni godda—Banda fuk il palc—Orchestra compita—cori—cumparsi, etc.

Min jarah jibka dahkan u allegru sa tliet-jiem ūara li jmut!
Tonksux mela, jecce għandcom pjacir li il Colera tibka dejjem bogħod minn Malta.

F'IT-3 BHAL KABEL.

Il Gazzetti b'il Malti.

Ircevejt dina l-ittra li sejjer ingibha bi pjacir cbir u nitma li issur Gatt jibka jigbor hūejjeg sbiħ u ta' fejda bħal daħn:—

Floriana 24/9/10

Sur Levanzin,

Cont krajt f'in-«Nahla» No. 84 li l-eūuel gazzetta b'il malti li harget ehienet il «Caūlata» bħal ma cont ctiblec jiena, imma ūara cont kieghed nakra il gazzetta «The Harlequin» u fiha sibt numru minn ta' l'istess gazzetta bil Malti colla li chien jismu:— «L'ARLECCHIN jeū CAULATA INGLIŶA MALTIJA» li chien hareg b'tifchira ta' meta chienet giet f' Malta is-Sultana Ad-elajde f'is-sena 1838. F'il gurnal «BRIGHELLA» ta' Dun Ġusepp Zammit hemm ucoll xi bcejjeċ bil malti u fosthom hemm poesija b'tifchira t'al migja f' Malta tas-Sultana Ad-elajde.

Il «Hatar» ta' l'1850 dan johroġ xi 8 xhur; f' l'1859 rega beda johroġ u ūakaf, u f' il 1860 hareg ucoll u dam johroġ żmien tniel dakka johroġ u dakka jiekaf għax l'editur tieghu sieuit chien ijmur għall villegġjatura sa Cordin tuk il viltajiet li chien ijgib fiħ. F' il Biblioteca hemm il «HATAR» ta' l'1859 u ta' l'1860-66.

Il «HABBAR TAL MALTIN» chien johroġ b' il Malti u t-taljan.

Il «UARD U ŶAHAR» barramilli hareg fil 1865, chien rega hareg f' l'1899 ucoll.

F' Lixandra chienet toħroġ «IL BXARA» ūara il gazzetta ta' l'istess isem li chienet toħroġ f' Malta. U l' «MELITA» ta' Lixandra damet toħroġ għall 3 snin u m'hux għal sena.

F' Tunes chienet toħroġ ucoll gazzetta bil malti li chienet jisimha in-«NAHLA».

Il «GAHAN» barra m' il 1846, hareg bosta drabi oħra. L'ahħar darba li hareg (barra minn daħc ta' G. Sciberras u ta' M. A. Borg), chien f' l'1894 u hareg darba biss.

Chien haħn «IL PATRIOTA» bil malti u bi t-taljan.

Il «GIANBOMBLU» hareg f' l'1894 u f' l'1895.

Barra minn dac il «HABIB TAL POPLU» li għedt li chien johroġ f' Għaūdex, haħn Malta chien haħn ucoll gazzetta li chien jisimha «IL HABIB TAL POPLU» u damet toħroġ mil'1888. sa' l'1893. Imbagħad l-Iskof scumnicaha u biddluha isimha f' il «HABIB TAL MALTIN» u dan il gurnal chien johroġ m' il i-stamperija ta' Censu Abela ta' Strada San Paolo, il Belt.

Chien haħn «IL VUCI TAL POPLU» u issa kieghdin johroġu l' «EDEN» u «L'EUCARISTIJA».

«SAN PAUL» chien hareg ucoll f' l'1870.

Barra mid-«DAUL» ta' G. Muscat Azzopardi chien johroġ ucoll gurnal iehor f' l'1888 taħt dan l-isem.

F' l'1863 chien johroġ «IL DIFENSORE MALTESE» b' il malti u bi t-taljan u imbagħd beda johroġ bil malti biss taħt l'isem ta' «ID-DIFENSUR MALTI» li ūara xi erba numri rega beda johroġ bħal kabel b' il malti u bi t-taljan.

Barra minn daħn hargu ucoll:

1847.—«IL HAŶNA MALTIJA»; 1871—L'«ECU»—1870. «IL BASTUN»; 1867. L'«IMKASS»; 1859. «IL BALLOT-TRA.»

Darba cont krajt f'in-«Nahla» li l-eūuel gurnal serju b' il malti chienet in-«NAHLA MALTIJA» ta' G. Muscat Azzopardi (1) imma dana m'hux veru għax kabel dana chien haħn bosta gurnali oħrajn serji daksha, bħal ma chien: «IL MALTI» li dam johroġ xi sena m' is-«Socjetà Filologica Maltija», il «GURNAL MALTI» li dam johroġ għal sentejn, u sal «HATAR» ta' l'1850 chien serju, chif ucoll bosta oħrajn.

Darba fil «Malta» u fin «Nahla» cont krajt li ūara il gurnal li chien u hargu il Franciżi f' Malta mil'1800 sal libertà ta' l'istampa ma hargux gazzetti hliet t'al Ġvern u li din bdiet toħroġ m' il 1813 il kuddiem (2). Imma m' il 1800 sa' l'1813 hargu gazzetti oħrajn u fosthom daħn «IL CAVALAGINESE», «L'AR-GO» u il «FOGLI d'AVVISI.»

Inselli għaliċ hafna u għoddnid deġem is-serv tiegħec

GIUSEPPI GATT.

(1) Kafuli hu.

(2) Krajtu f' il «Malta.»

“IZ-ZUNZANA.”

Da' l- ūakt sejra tibda toħroġ dina il gazzetta ġdida b' il Malti u li sejra tcun suppliment ta' n-«Nahla» tiegħi.

Nisthajjilcom tghiduli: «X'hemm bżonnaħ? ma għandecx in-«Nahla», din ma hi b' iz-zejjed?» Meta infehimcom għala sejjer noħroġha taraū intom stess chif tatuni raġun.

In-«Nahla» hlakta biex inghallem il poplu u irnexxiet actar milli katt hsiht jiena għaliċ lakghuħa u ferħu biħa l-ahjar nies u l-actar intelligenti ta' l' pajjis. Izda bosta oħrajn ma humiex hliet ijghem-gmu li jridu jakraū l-ahbarijiet, il baned ijrudu il programmi, l-imsiehbin ijrudu in-necrologiji, id-devoti ijrudu il festi, xi uħud ijrudu il polemichi, ahna cull tant ijcollna bżonna niddefendu ruhna contra il ghideb u it-tnassis ta' l' ghedeūūa tagħna u ta' daħc li in-«Nahla» tiegħi ijgħieghilhom tant jtkaghūūu bl-ugiegh ta' Ŷakk. Fi ftit cliem, billi il «Malta Tagħna» ilha toħroġ fuk ghoxrin sena u għal żmien tniel chienet timrah hi biss f'idejn il poplu baxx, dana dara jakra daħc l-affarijiet għad li fiħom il hajja biss ta' mument u jridhom.

Jiena biex niccuntenta il cullhadd u naktagħlu xeūktu sejjer ma indumx ma noħroġ gazzetta oħra ta' cull gimgha li tatih dac collu li soltu jakra f' il «Malta Tagħna» u ahjar, cull tant bl-istampi u b' il premji, u

B'NOFS PREZZ

billi għad li jkun DAKS il «Malta Tagħna» ma jkun ijekum hliet ŶEŪĠ XELINI F'IS-SENA (sitt habbiet cull numru) li jithallsu xelin cull sitt xhur b' il kuddiem. L-ispejjes ta' l' posta jithallsu barranin. Min hu imsieħeb f' in-«Nahla» ma jhallasx hliet XELIN F'IS-SENA BISS ACTAR u posta ma jhallasx barranija billi jirceviħ ma n-«Nahla» bħala supplement. Dana ix-xelin jithallas f' dakka u bil kuddiem.

B'hecc in-«Nahla» tibka rivista u jkun fiħa m' il bidu sa' l' ahħar hūejjeg ta' tagħlim biss, u il frac, l-ahbarijiet, in-necrologiji u il hūejjeg l-oħra jghaddu f' iz-ŶUNZANA billi dina tcun gazzetta li meta tinkara ūieħed jista jkattagħha għaliċ l-ahbarijiet ijmudu ma-lajr u in-«Nahla» tiftah actar il ūisa għat-tagħlim li jibka jinġabar sa il karrejja ta' l' malti jcollhom ENCICLOPEDIJA minħa li isservi liħom u liħ uliedhom.

Id-daks ijkun l'istess ta' n-«Nahla» u bl'istess carta, biss b'ERBA facċati f' loc bi tmienja. Dina tcun tinbiħ f' it-torok ucoll izda b' IS-SOLD IL COPJA. Mela jakblilcom actar li tissieħbu u MIN JIBGHAT JIS-SIEHEB MA TUL DANA IX-XAħAR MA' L-EŪŪEL HLAS LI JAGħ-MEL JIEHU B'RIGAL IL «MAħBUB TA' GESU': IS-SABIħ CTIEB TA'S-SUR ĠUŶE MUSCAT AZZOPARDI. Mela billi tieħdu dana il ctieħ rigal il hlas ta' s-sena jargħa JONKOS B'XELIN u b'hecc l-imsiehbin ta' n-«Nahla» jċunu kieghdin jieħdu għal l-eūuel sena iz-ŶUNZANA B'XEJN u min ma hux imsieħeb f' in-«Nahla» JĊUN KIEGHED JIEHU GħAL-LEŪŪEL SENA GAZZETTA AħJAR M' IL «Malta Tagħna» u B'XELIN BISS F'LOC B'ERBA XELINI. Dana juri li għad bakagħli iz-zejt għaliċ il gurnalismu għaliħa hu ideal u passatemp u m'hux maxtura u hobz ta' cull jum.

L-EŪŪEL MITT IMSIEHEB natihom ucoll copia cull ūieħed ta' l' Eūuel Taksima ta' s-«SAħħAR FALZUN» u b'hecc l-eūuel sena tcun giethom B'XEJN, u daħc li huma ġa imsiehbin f' in-«Nahla» jċunu fuk ir-rieh. Mela fittxu ibagħtu issieħbu B'ITTRA MILL ACTAR FIS u jecċ fiħa tibagħtu il flus li fehimitcom tircievu il premji.

A. LEVANZIN.

NARDU, FRANGISC U CHETRINA.

Dina l-Egloga sabiha hi ta' PROF. G. A. VASSALLO, u hi uahda m'il ahjar huejjeġ li katt chiteb b'il malti. Billi il-lum ftit haun min jaf biha billi il ctieb li giet stampata fih ma tantx ghadu jigri fl-idejn u billi lilu stess chienet togħġbu hafna («QUESTA, PERÒ NON MI SEMBRA DEL TUTTO INDEGNA DI COMPARIRE,» halla mictub) thajjart narga ingibha jien ucoll billi bhala gaurra ta' poezija maltija ma ghandhiex tibka mohbija jeù tintilef.

Chien hemm zeuġ zghazagh darba uahda f'rahal
Illi habbeù lil xbejba, u it-tnejn rieduka;
Izda hadd minnhom f'kalbha ma chien dahal,
Ghad illi thobbhom chienu it-tnejn jahsbuha.
Üiehed lill iehor kalbu mar'ijghidha
Bla ma jaf xejn li dan ucoll ijridha.

Nardu 'l üiehed, l-iehor Frangisc, Chetrina
Chienet jisimha ix-xebba, üicè m'il isbah;
Ma't-tnejn b'xi dahk, b'xi cliem chienet hanina,
Izda id-dahk tagħha, il cliem, l'ic-çajt chien jixbah.
Inghidu il-lakgha tagħhom f'da' l'chelmtejn,
U chif l-imhabba bakghet f'üicè it-tnejn.

Nardu—Għal fejn d'il ghaġ'a cbira?!
Frangisc fejn inti sejjer?

Frangisc—Go rasi nhoss titjira...
K'ed nimxi jeù nixxejjer?

Nardu—Ferhan jien lilec nara, kalbec mieghi
Ghandec tiftaha, chif ma hbejtha katt.

Frangisc—Inghidlec collox, u tara 'l terħ tieghi;
Izda nitolboc li ma tghid il hadd.

Nardu—Għidli, għidli, Frangisc...
Ejj nersku ftit għal frisc.

Frangisc—Mela il bieraħ, il midhna,
Bi xcora kamħ fuk rasha,
Gietni Chetrin ta' Masa.
Xhittilha xi chelmtejn; bhala chiecu hmaret,
U għal imhabbti donnha fl-ahħar daret.

Nardu—Jahasra! x'int imkarrak!
Ma tafx donnoc Frangisc,
Li hi thobb lili üisk.
U chif xi tama setgħet, katt tatic?—
Chemm inti cchejchen! ma niehux għalic.....

Frangisc—Fejn taf li thobboc, Nard,
Billi drabiet chellimtha,
Jeù xi darba haddimtha?...
Chetrin thobb lili, u ngiblec xhud il Trejza,
Kaltli li ghandha ucoll tagħmilli hbejza.

Nardu—Jecc inti trid jeùilla
Li mieghi ticser għonkoc,
Għandi hila nohonkoc!...
X'int tpassar b'il hbejza u b'il bezzun?
Ma naghðrec għax inzommoc ta' miġnun.

Frangisc—Mela mbaġhad naraù...
Tchellimnix iżjed xejn.

Nardu—Stenn... Chetrin gejjja l-haun?
Ejja nchellimha it-tnejn.

Frangisc—Chetrina isma... chelma, chelma...
Ejj aktagħha int stess bi cliemec;
Taraniex Frangisc u Nardu
Bħal imgienen haun kuddiemec?
Mela jien għidtlu l'int tridni;
Kabež hu kal:— «m'hux ta's-seù!
Sahan; kal l-inti trid lilu...
Lil min trid? aktagħha! iddeù!

Chetrina—Għal dan intom zammejtuni?...
Jien imghaġġla, hall' immur.
Xejn ma naf il min għad niehu...
Għal xi hadd fl-ahħar indur.

Nardu—Jecc tiehodni xi jcun jonksoc?
Għandi taf xi gonta raba;
Dic għalina tcun b'iz-zejjed,
U negħirku geùta ix-xaba.

Frangisc—Jien missieri jtini il midhna,
U üieghidni ucoll il ġnien;
Jecc trid lili bhala zeuġ slaten
Aħna ngħixu it-tnejn flimchien.

Chetrina—Min staksiecom, ħuti, x'għandcom?
Min talabcom li tghiduh?
Xejn ma għandi jien bżonn tagħcom...
Dac li għandcom istgħalluh.

Nardu—Chetrina, jiena ürejtec
L'inhobboc u li ghajrec ma irrid hadd.

Frangisc—Chif rajtec jien habbejtec...
Jecc ma tridnix, jien ma nizzeüueġ katt.

Chetrina—Ibkgħu mela l-itnejn
Għozzieb u fija la tahsbu iżjed xejn.
Ürejtcom jien xi hleüüa...
Izda minn sidri il geüta
Hadd iehor, ħuti, dahal...
Hadd iehor, ma tafuhx, m'hux minn da'r-rahal.
Imkita ma cont katt;
Ürejtcom hleüüa, u nuri ma' cullhadd.
Izda kalbi m'hix għalicom,
Lil hadd iehor tajtha jien;
Ma' l'gharus intom taraüni
Bla ma'ddumu it-tnejn flimchien.

Kalbi lilu jiena tajtha,
Għaliex lilu biss hi trid,
Jiena fih insib u nara
It-thennija, il terħ u il gid.
U hecc mela, ja Nardu, ja Frangisc,
Tiggieldu xejn, inseñni, u sahha üisk!

Chetrin chienet iżzeüüget il min riedet,
U għammret bl-acbar hena ma' ragilha;
Ta'x-xebbiet sbih in-nisel ucoll ziedet
U bihom it-thennija zdieðetilha,
Zeüügithom, u l-lum collha b'it-fal tagħhom,
Helün, sbih, bhala Chetrina in-nanna tagħhom.

U zeuġ t-ixjuh b'il hatar ucoll tara
Sejrin flimchien u üiehed bl-iehor jifrah;
Nardu u Frangisc, xuxithom bhala tajjara,
Ijmorru jkabbdü pipa lejn il misrafi.
Cull dakka jfaccru għadhom lill xulxin
F'iz-zmien li chienu jhobbu lil Chetrin.

Dana it-terzett jixrak li jsir b'il musica u li jitcanta xi darba f'xi teatrin. L-ortografija ta' dina il poezija hi tiegħi biex tcun dejjem uahda f'in-«Nahla.» (A. L.)

IL FROTT.

Ix-xadina ma tghixx b'hag'ohra hlief b'il frott li takta u li tieclu. Jista il bniedem ijghix b'il frott biss bhailha? Il għaref tabib franciż Labbé, ūara hafna studji tūal u sbiħ li għamel ijtiegibna li IVA, u ġa Barra hemm bosta nies li ma humiex ijghixu hlief b'il frott biss u għalhecc ijsejjhulhom FRUTTARJANI. Għal min hu batut b'is-simna, jeū bl-istitichezza u b'xi taħūid fl-imsaren ma hemmx cura ahjar milli ūiehed jiecol il frott biss. Biss biex ūiehed jicun f'il frott kieghed jiecol dac collu li għandu bżonn il gisem biex ijghix ijrīd jiecol dejjem xi frottijiet li fihom jidol iż-zejt bħal ma huma il-leūż, il gelleūż, il geūż, iż-żebbuġ u oħrajn bħal daūn. Daūna jsostnu il gisem daks il-laħam għaliex fihom l-albumina li hi isustanza ta'l-laħam. Illum f'xi mardijiet reġġhu bdeū jagħmlu il cura ta'l frott u l-actar dic ta'l għeneb li chienu jafu biha sa m'il ibgħad żmienijiet u li faħħruha it-tobba ta'l antic Galenu u Celsu u il chittieb Plinju.

F'il Germanja, fl-Aūstrija u fl-Isvizzera hemm hafna postijiet fejn issir it-«Trauben Kur» (Il Cura ta'l Frott), u jmorru hafna frustieri li jhallu ma tul is-sena l-eluf il cbar ta' liri. Ahna li kieghdin f'il genna-ta'l-art ta'l frott għaliex il frott tagħna għal benna tiegħu ma jagħilbu hadd, katt ma għaddielna minn rasna li niġbdu haūn il frustieri għal cura ta'l frott u lankas katt ma hlomna li nagħmluha ahna stess, għad li biha kieghdin jiccurau hafna mardijiet ūisk ahjar milli jiccurauhom b'il medicini. Fost l-oħrajn b'il cura ta'l għeneb kieghdin ijejjku hafna casi coroh ta' anemija. Daūc li jmorru jiccurau ruħhom f'il għodu cmieni, għar-riek u għal frisc, ijmorru fl-egħlieki u jokogħdu jippassiġġau għal l-arja jnakkru l-egħnieked ta'l għeneb sa chemm ma' tul il ġurnata chemm hi tūila jieclu qūan-titā cbira biex iz-zoccor li fih il għeneb malajr jidhol f'id-demmm bhala sustanza u jsajjah il gisem.

U xejn taħsbu li billi jieclu dana il frott collu jagħmlilhom id-deni jeū ijkabbadhom xi indigestjoni. Le. Bħal ma jgħallimna il għaref Professur Linoissier tghaddi differenza cbira bejn meta tiehed jiecol il frott għa'r-riek u minn meta tieclu bhala diserta ūara l-ichel. L-indigestjoni tista tigi biss meta tieclu ūara l-ichel għaliex ma'l frott jidhol fl-istoncu ic-citrat ta'l potassa u dana meta jiltaka ma'l acidu cloridricu li jicun hemm fl-istoncu jinferak fi clorur ta'l potassa u f'acidu citricu hieles u daūna it-tnejn ijiqclu il pepsina ta'l istoncu u ma jħallu-hiex tiddigerixxi tajjed l-albumina u minn haūn tigi l-indigestjoni. Izda jeccol il frott ūaħdu u l-aħjar għar-riek tista tiecol chemm trid għaliex deni ma jagħmilx. Jeccol dolliegha bhala diserta iddum thossha tibka tielgħa u niezla għal xi żmien ūara l-ichel billi ma tigix iddigerita malajr imħabba f'dac li ghedna; izda jeccol id-dolliegha tiecluha għar-riek minn dana collu ma thossu xejn għaliex tiddigerixxi ruħha malajr.

Bosta drabi meta jcollcom xi dispepsja (igifieri l-istoncu imgharrak li ma tistgħux tiddigerixxu malajr) tchellmu it-tabib u dana jorndalcom il bicarbonat ta's-soda jeū xi haġa alcalina oħra billi l-istoncu jicun kieghed jati acidu cloridricu jeū idrocloricu ūisk. Meta tieclu chilò (ratal u qūart) fraūli tcunu daħħaltu daks disa grammi (cull 28 gramm jagħmlu ukija) bicarbonat ta's-soda; meta tieclu chilò għeneb tcunu daħħaltu daks sitt grammi u l-istess meta tixorbu hafna kares ta'l-lumi. Mela meta ma tistgħux tiddigerixxu tajjed f'loc il bicarbonat ta's-soda li jif-fjacca il kalb aġħsru f'loc lumi seūūa, saffuh, židulu niscata zoccor u ixorbuh u tcunu haddu l-aħjar medicina ta'n-Natura bla ma to-

kogħdu thabblu ras it-tabib xejn. Jeccol tagħsru għankud għeneb f'tazza jghodd l-istess.

Meta tieclu il frott henim xi ūhud li jerdgħuh jeū jomogh-duh u jobzku il bkija għaliex jifhmu li ic-cellulosa igifieri daūc il hjut jebnsin li jicun hemm m'hux talli ma fihomx sustanza izda jistgħu jagħmlu id-deni. Cunu afu li in-Natura hi dejjem eghref minn'na u li cull ma tagħmel hi hu collu seūūa u għal gid tagħna. Hu minnu li ic-cellulosa tibka għaddejja bla ma thallix f'il gisem hlief f'loc sustanza izda hemm bżonnha għaliex dina sa chemm tghaddi m'il imsaren toghroc il hitan u tiġbor u issuk magħha dac il hmieg li jicun hemm stagnat u li jeccol jibka im-ūaħħal hemm jagħmel hsara cbira billi jtnisslu u jbejtu fih hafna microbi u billi jsodd il musrana u jgib l-istitichezza. Mela il frott culuh chif inhalak ūara li tomoghduh tajjed.

Illum hi imfittxa hafna ucoll il cura ta'l fraūli. Il għaref botanicu Linneu chien ilu snin immartirizzat b'il pullagra. Dana chien ijhobb ūisk il fraūli izda it-tabib li chellu jiccurah beż-żgħu minnha imħabba f'il marda li chellu u dam ma jiecolha għal snin cbar. Fl-aħħar, fl-1750, meta ra li m'il marda li chellu ma sata jfik b'xejn, iddispra, xtara salt fraūli u chielha. Tistgħu taħsbu chif baka mibluh fih in-nifsu meta l-ugiegh f'loc li cotor chif stenna hu nakas għal collox. Raġa chiel u fi f'loc granet fejjak b'il fraūli marda li chien ilu juaħūah biha għal għoxrin sena. Fontenelle li gebbed mitt sena chien jifhem li ghix dic il haġja tūila collha billi chien jiecol hafna fraūli; u is-sabiha Madame Tallien biex zammet sa xjuħitha il gilda tagħha lixxa u bellusija chienet tiehu cull jum banju f'is-sugu ta'l fraūli magħsura.

Illum cull min ijbati b'il pullagra (gotta) jeū b'ir-reūmatismu jgeghluh jiecol hafna fraūli, u jghaddi dejjem għal l-aħjar.

Tridu tafu għala? Inghidilcom. Min jiecol hafna laħam ijnissel f'il gisem hafna urati li bosta drabi f'loc li jghaddu ma'l aūrina (li jagħmluha tant hamra u li meta tokgħod jagħmlu f'il kiegh dic ir-rinella hamra) jiekfu f'il gisem u jgibu il pullagra u ir-reūmatismu. Għalhecc il pullagra jsejjhulha il marda ta's-sinjuri għaliex tigi fmin jiecol hafna laħam bla ma jhaddem gismu biex ijchecci minnu l-urati. Issa billi daūna l-urati jigu m'il acidu uricu malli dana jiltaka ma'l alcali ta'l fraūli issir haġa li iddub malajr u b'hecc l-urati jinsaku lejn l-aūrina u jfejjku il marda. Mela min jiecol hafna laħam u ma tantx ijhaddem gismu għandu bżonn li jiecol hafna fraūli, u għeneb jeū jixrob hafna lumi magħsur halli ma jimradx b'il pullagra jeū b'ir-reūmatismu. Għal min hu diabeticu u ma jistax jiecol il għeneb imħabba f'iz-zoccor li fih il fraūli jisūeūlu hafna billi zoccor fihom ttit ūisk.

L-iscorbut hi marda li timxi l-actar fuk il bahrin billi jieclu collox immellaħ. Il-lumi hu tajjed hafna għalihom. Min ijbati b'il mard ta'l haġra jagħmel tajjed li jixrob hafna lumi magħsur għaliex dana ma jħallix jitrabbeū il calcoli u jeccol jitrabbeū ijdeūūibhom, u hu tajjed hafna ucoll f'il pullagra, f'ir-reūmatismu u fl-emorragija (sabb-id-demmm.)

Mela milli rajna b'il frott biss tistgħu tghixu u jeccol tuzaūh ma'l ichel l-ieħor jista jicunilcom ta' gid bla taf billi m'hux biss ijħariscom minn hafna mardijiet izda billi jista jfejjakcom min-nhom bla spejjes ta' tobbu u ta' spizzeriji xejn.



Min ijrīd jixtri LINCA TA'L ISTAMPA seūda għal cot-ba jeū għal ġurnali; ta'l famusa Fabbrica Lorilleaux, bi rħis, jicteb Strada San Vincenzo No. 12, Ta's-Sliema.

Gha'n - Nisa.

(*Jissocta minn numru ta' kabel.*)

Issa ratal laham sabih ghal kali dejjem jisua erbatax il sold, f'il hin li l-isbah ghatz imkaxxar ma jkumx actar minn erba soldi sa erba soldi u nofs. Mela tuk cull ratal hemm f'familja ghaxar soldi franchizza fuk cull ratal laham u tista tibka sgura li meta uliedec chielu ratal ghatz dahhlu go fihom sustanza daks li chiecu tmatom ratal laham tač-čanga m'il isbah. Mela min jecol qūart ghatz (sold) ijcun sostna ruhu daks min chiel qūart laham (tliet soldi u nofs). Barra minn dana ghas-sahha hemm vantaġġi oħra li huma daūn. Il-laħam bošta drabi jcun tant jebes li tomoghdu biss u ma tieclux u allura ftit hi is-sustanza li dahhalt fic f'il hin li meta tlesti il ghatz jittiechel sgur. Meta tghabbi l-istoncu b'ħafna laham dac li ma jiddigerixxix ijghaddi fl-imsaren, jiffermenta u jagħmel certi veleni li jsejħulhom *ptomaini* li jagħmlu ħafna deni f'il gisem u xi dakkiet jistgħu jgibu diarrei, vomiti u dissenterji barra minn xi infjammazzjoni ta' l-imsaren li tista tmur id-dinja l-oħra biha. Dana katt ma jista jigri meta tiecol il hxejjex. Xi dakkiet il-laħam jista jcun imghoddi, jeū fih il ħabb, jeū ijcun gejj minn bakra tuberculosa u allura mischina int. Dana ma jista jcun katt f'il hxejjex. Il-laħam ijnissel l-*urati* f'il gisem li f'min jieclu spiss u ħafna jnissel il *pullagra* u mardijiet oħra f'il hin li il hxejjex ijdaħħlu f'il gisem ħafna acidi li jdeūbu daūna l-*urati* u jnaddfu il gisem minn-hom.

MELA LI TIECLU IL GHATZ F'LOC IL-LAĦAM MA HUX BISS GID TA' SAĦHITCOM IZDA TA' BUTCOM UCOLL. Bħal ghatz fihom ucoll l-istess sustanza jeū ftit tiehed ankas il FUL, il FAVETTA, il PISELLI, il FASOLA u l-OATMEAL. Dana ta' l-aħħar, għal min ma jatx x'inhu, ma hux ħlief it-tkiek ta' l-ħafur li f'pajjisi oħra jimla il kamħa bħa'x-xgħir u il kamħ tagħna. Dana hu sustanzjus ũisk u l-Inglizi jfittxuh ũisk u għalhecc juzaū ħafna għal l-ichel il BLAKEY'S MALTED OATMEAL u il QUAKER OATS. U xejn taħsbu li daūna huma ħuejjeġ ħziena izda tant tajjba li jec iddukuhom darba terġġhu sgur tfttxuhom. Ippruvaū m'al crema f'loc it-tkiek tagħmlu cučcarina jeū tnejn *oatmeal* biex taraū xi tjubija ta' palat tieħu! Dana l-*oatmeal* jista jinxtara ucoll b'ir-ratal u jiena nixtri qūalitā tajjba ħatna u-frisca m'il *Army and Navy Stores* ta' l-Belt b'it-tliet soldi il-*ħbbra*. Kejsu li jcun trab fin bħal tkiek għal crema għaliex hemm ucoll mithun actar ohxon. Jec imbagħad tridu għalicom jeū għal uliedcom tlestu platt li tilagħku subghajcom u li fih sustanza li tista iżzomm žiemel ippruvaū dana il platt li ħaūart jien u li nuzaūh spiss f'id-dar. Hu zeūġ soldi ħalib, zeūġ bajdied, zeūġ cučcarini *oatmeal* u chemm hemm bżonn zoccor (Demerara l-aħjar) biex tagħmlu helu chemm tiggosta u sajar collox crema b'ħas-soltu. F'cazzola oħra kieghed daks qūart jeū qūart u nofs ghatz imkaxxar u deūbu fuk in-nar (ħara li teun ħsiltu u nakkejtu tajjeb) fi ftit ilma chemm chemm ijgħum bla ma jinħarak. Meta il crema teun lesta, chif teun għadha fuk in-nar itfa go fih il ghatz imdeūteb, bl-ilma tiegħu b'collox, u abka ħaūudu ma' l-crema, għal minuta jeū tnejn sa jsir ħaġa ũaħda, ferrgħu fi platt cbir u culu meta jibred u ara chif tbierec għal ħafna snin in-«Nahla» li kieghda tghallmec tant ħuejjeġ ta' ħtieġa u tajjbin. (*Jissocta.*)

LUCIJA LEVANZIN INGLOTT.

IS - SAĦĦAR FALZUN.

(*Jissocta minn numru ta' kabel*)

—«Dana il Cavalier ta' hila» compla kal Mons: Zahra «chien jinsab imxicchel b'il hadid bħala irsir f'Tunes. Meta sama li ũaħlu l-Insara biex jaħbtu għal belt rabba il hila, chisser l-irbit tiegħu u ta' l-irsiera l-oħra insara bħalu,ħabtu għa's-sala ta' l-irmi, kattgħu bcejječ lill għassiesa, u tellgħu fuk il castell il bandiera bajda. Barbarossa malli intebaħ telak biex ijrażzanhom bl-icreh, izda il balal ta' l-azzarini lakgħuh b'irragel b'mod li ũara li ghajjat bħal barri fgat:—«Tlifna collox» ħarab biex ijūarrab rasu. Dana ġara f'il ġżira ta' Leru feju chienu jzommu l-irsiera insara.»

—«Mur ara chemm feraħ l-Imperatur meta sama b'dina l-aħbar» kallu is-Sur Kalamias.

—«U ingħid» ũieġbu Mons: Zahra li chien johla meta jakbad ijsemmi x'hila chellhom jagħmlu f'daūc iż-żmienijiet l-Insara u l-actar il Maltin «Dana ried jarah u malli ũasal kuddiemu feraħ bih ũisk u iżziħ ħajr b'kalbu collha talli b'il klubija tiegħu chellu hila jicfes il cobor ta' l-kalil Barbarossa li f'dac iż-żmien id-din'ja collha chienet titchexchex b'il biza meta biss chienet tisma b'ismu.»

—«Biss taf x'ma dakkittlix» kabež kal Patri Damjan b'ūiccu imkarras «il hruxija cbira li ũreū l-Insara u l-actar il Cavalieri ma' l-irsiera toroc. * Għad li ma ħumiex ta'd-din tagħna dan ma hux seūūa għaliex huma ta'd-demm u il laħam bħalna u maħluka xbiha t'Alla bħalna ucoll.»

—«Għax tistagħgeh» kabež kallu is-Sur Kalamias «mela inti insejt x'għamlu f'Modun?»

—«Għandcom elf raġun» kallhom Mons: Zahra «izda fi żmien il ġuerra u fi żmienijiet bħal tagħna ma jstax ũiehed jimxi b'dic ir-rekka chif naħsbu aħna. Jiena f'loc li inmakdarhom niħassarhom u nitlob dejjem l-Alla f'il kuddiesa tiegħi li jinkata għal collox dana ič-čarčir ta' demm biex il bniedmin biex b'il mod jinħabbu u jingħakdu f'familja ũaħda.»

—«Iva, iva,» temtem Kalamias, u biex ijdaūar ftit il cliem staksih:—«U Tunes min żammha, l-Imperatur?»

—«Le» ũieġbu Mons: Zahra «dana raġa saħħaħ f'is-saltna lil Mulej Assem u b'hecc il cummerc ma' Malta chiber ħatna u mar il biza cbir li chellhom l-Insara collha li Barbarossa jaħbat għalihom.»

—«Chellhom bżonn» kal Kalamias «u l-actar aħna billi nittacar li f'dic il ħabta chien ħaūn għacs cbir ta' kmuħ u conna, tista tghid, kieghdin ingarrbu il guħ, guħ li actar chiber meta reggħu daūuru denbhom il-ħaūn in-nies ta'x-xūieni li chie-nu marru, chif ghidt int, jaħbtu għal Tunes. Il Cunsill ta' l-Università ried jibgħat il xi hadd għand l-Imperatur biex jitolbu halli jibgħat minn Skallija ftit kmuħ oħra, izda il Gran Mastru Del Ponte deffes denbu u għal itit ma darrashiex ma' l-cbarat Maltin billi dana l-ambaxxatur ried jibagħtu hu. Izda il Maltin hargu ta' irġiel għax ma k'għdulux għal li ried; l-Università ħatret bħala ambaxxatur lil Ġacbu Ingūanez umieġħu bagħtet għand l-Imperatur lil Toni Manduca u lil Nardu Calavā li dic il ħabta chieūu Gurati, u l'it-Tabib Toni Bonello, li kalgħu dac li talbu billi žied ftit kmuħ oħra għad li m'ħux chemm chien jinħtieġ għal l-għacs li chien kieghed ijzargan fuk il gzej-ger. Del Ponte riedha tghaddi tiegħu ucoll u f'il hin li bagħat Ambaxxatur ieħor, il Cmandatur Fra Gasparo Sanguesse, Castellan ta' Trapani ma' l-Iskof Bosio biex jifraħlu ta'r-rebħa li għamel fuk Tunes gieghlu jitolbu il kmuħ ucoll.» (*Jissocta.*)

* Villenouve-Bargemont.—*Monuments des Grands Maitres.*

AKRAU

L-EUUEL TAKSIMA

TA'R-ROMANZ MALTI ORIGINALI

"IS-SAHHAR FALZUN"

TA'

AGOSTINO LEVANZIN

GHALIEX TOGHCOCOM SGUR.

FLUS! FLUS! FLUS!

Min ijjid jixtri jeŭ ijbigh titoli b'il premju jeŭ bl-im-ghax, u l-actar ta'l Ferrovja Turchia Europea, Credit Foncier, Croce Rossa u oħrajn ijmur għand is-Sur C. Bornaccini, Strada Forni, Nru. 87, il Belt, cull jum barra m'il festi u il ħdud, m'it-tmienja sa nofsinħar fejn jista jieħu ucoll cull informazzjoni oħra.

SNIEN! SNIEN! SNIEN!

Il Chirurģu-Dentista Alfonso Urso resak b'id-dar tiegħu actar l-isfel f'il Pjazza ta' Raħal Gdid u għalhecc issa jokgħod seŭħa seŭ kuddiem il għajn. Cull min ijfittxu għal kliegħ jeŭ għa'x-xogħol ta's-snien barranin, li għalihom hu tant imfah-ħar, ijsibu ũara nofs inħar dejjem id-dar.

Tè Ta Ceylon 'MARAVILLA'IPPREMJAT B'GHAXAR MIDALJI
TAD-DEHEB

GHAL

KAUUA IT-TOGHMA U IS-SAFA TIEGħU

JINBIEGħ 1/6 & 1/8 IR-RATAL

GHAND L'AGENTI F'MALTA

C. CAMILLERI & SONS**50 STR. MERCANTI IL BELT**

CAMPIUNI TA DAN IT-TÈ JINTGHATAU B'XEIN.



TRIDU TFIIEKU MALAJR?

Morru f'id-Dar ta'l Cura ta'l imfahhar

Prof: ERNESTU PICONE

ta' Serkusa, fi Skallija, fejn ijsiru operazzjonijiet ta' chirurģija, ta' ostetricja, ta' ginecologija u ta' għajnejn, b'heffa b'rekka u bi prezzijiet moderati li cullhadd hareg cuntent minnhom.

Min jinfetak, jeñ ijcollu il mard ta' l hagra, jeñ mardijiet ta' l guf, ta' l istoncu, ta' l fued, ta' l clieui u mardijiet oħrajn, l-isbañ li jagħmel hu li jakbez sa hemm fejn ijsib cull cumdità u jonfok ftit.

BRITANNIA

STABILIMENT G'DID

Ta' Ferramenti, Ghodod, Huejjeġ ta' Chimica u Fotografija, Zebgħa, &c.



BRITANNIA

BRITANNIA

INJAM

ta' l ahmar, ta' l abjat, u ta' l cauba.

Collox m'il irhas u m'il ahjar.

BRITANNIA

L- OSSIGENU

li illum hu tant uzat f' il mard, dari chien ijsir fl-ispizzzeriji m'il ispizzjari stess; izda sabu li ma chienx johrog pur b'iz-zejjed u għalhecc ma chienx jagħmel dac il gid collu li chien ijmitsu. Illum it-tifel ta' l Prof: Leube ta' l Germanja (dac li ipprepara l-arja liquida) sab chif minn dina l-arja liquida johrog l-

OSSIGENU PURISSIMU

u saret soċjeta għal dina il haġa li kieghda tfoñni lill ispizzjari ma'd-dinja collha b'dana ir-rimedju tant ta' hteġa.

HAUN MALTA

ma nafux li għandu minnu hliet

I-Ispizzjar ALFREDO CUMBO

Ta' Strada Rjali (kuddiem il Club) il Belt.

u għalhecc cull, min ijcollu b'zonn ta' dana l-ossigenu-pur f'loc li jokghod jistenna li jlestuhulu fi spizzzeriji oħra jsibu lest għand is-Sur Cumbo pur u bi prezz moderat hafna.

Is-Sur Raff: Bonello

TA STRADA LEVANTE, 131, IL BELT

(Hdejn il Cnisja ta' Sta. Lucija)

għandu għal bejn cull xorta ta' hġieg, zebgħa, zjut, imsiemer, ghodod, huejjeġ ta' s-Sanita, ta' gass, tornimenti ta' t-ttiebet, lampi ta' pitrolju li jixilghu b'il matel b'daül kañui u sabih, üisk u hafna huejjeġ oħra bħal dañ ta' l ahjar qualità u bi prezzijiet m'il orhos. Ippruvañ biex tarad chif toħroñ cuntenti sgar.

INVENZJONI FAMUSA

li sgar dic li għamtu dan l-ahhar billi sabu haġa li tiffiranca m'hux biss xogħol u żmien izda flus ucoll u tabbit f'il hasil.

Mela biex tiffirancañ ix-xogħol u l-għerġ

UZAU "IR-RUBNIT,"

Biex tiffirancañ is-sapun għaliex tablu ftit

UZAU "IR-RUBNIT,"

Biex ma thallsux hassiela u ma tahlux hafna żmien

UZAU "IR-RUBNIT"

li jinbiegh il Belt għand ir-Sur WAGNER, ta' Strada Zaccaria u T'as-Sliema għand il «BRITANNIA» ta' Sda. it-Torri.

Min hu marid bi-ANEMJA (akar ta' gdem) u jrid ijfek F'GHOXRIN gurnata jiehu

L'ELIXIR

TA' S. VINCENS DE PAOLI

Is-Sur G. Muscat ùara għaxar snin ugiegh ta' ras kañui bla ma sata jfejku b'xejn ma't-tielet flixcun għaddielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemija kañuija. Daña is-sinjuri ucoll li sejr insemnu ippruvañ l-ukhom stess jeñ fuk xi hadd iehor u hargu jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sul-tana; Ant: Diacono; Avv: Francesco Cardona u hafna oħrajn.

Jinbiegh fl-ispizzzerija ta' t-Tabib

FABRIZ BORG.—Il Belt.

267, STRADA REALE

IS-SECLU TA'N-NERVI.

Hecc sejjah is-seclu tagħna il għaref Prof: u Senatur Mantegazza, u b'ir-raġun collu għaliex il-lum ma hañ hadd li ma hux mahsns b'in-nervi u l-actar b'il mishuta

NEVRASTENIJA

li kieghda iġġorr nies il Manicomju gozz, gozz. Għalhecc l-ahjar toħba kieghdin jithabtu biex ijsibu cura seña għal dina il marda għaliex tcon ta' gid bla tarf. Hafna ippruvañ izda hadd ma irnexxa daks il għaref u imfahhar

Prof: DE GIOVANNI ta' PADOVA.

li ùara studju, cbir sab il famus

ANTINEVROTICU

li kieghed ijejjak jeñ jagħmel il gid lil cull min juzah.

F'Malta dan ijbighu

I-Ispizzjar ALFREDO CUMBO

TA' STRADA RJALI, TA' L BELT

IPPRUVAÑ GħALIEX MA JIBDIELCOMX!

In-“Nahla” tistampa ruhha fl-Istamperija “EMPIRE PRESS” ta' s-Sur Critien, il Furjana.